

बाड़मेर में सीमा पार से आई 25 करोड़ की मेटाफेटामाइन ड्रग पकड़ी, दो गिरफ्तार

एटीएस राजस्थान-गुजरात और सदर बाड़मेर थाना पुलिस ने कार्रवाई की

बाड़मेर, (निर्स)। राजस्थान पुलिस ने मादक पदार्थ तस्करी के विरुद्ध एक बड़ी सफलता हासिल करते हुए गत रात को अंतरराष्ट्रीय सीमा पार से लाए गई करीब पांच किलोग्राम वजन की मेटाफेटामाइन ड्रग्स जब्त कर दो आरोपियों को गिरफ्तार किया है। पकड़े गए आरोपी इस खेप की सप्लाई देने जा रहे थे। जब्त की गई इस खेप की अंतरराष्ट्रीय बाजार में कीमत 25 करोड़ रुपए आंकी जा रही है।

यह पूरी कार्रवाई अतिरिक्त महानिदेशक पुलिस एटीएस, एजीटीएफ और एएनटीएफ दिनेश एएमए के निर्देशन, आईजी राजेश सिंह और डीआईजी योगेश यादव व राममूर्ति जोशी के सुपरविजन तथा एसपी ज्ञान चंद यादव के नेतृत्व में एटीएस गुजरात से मिले इनपुट पर अंजाम दी गई, जिसमें बाड़मेर एसपी चुनाराम जाट और उनकी टीम का बेहतर सामंजस्य रहा। इस ऑपरेशन को सफल बनाने के लिए एटीएस और एजीटीएफ के अधिकारियों की एक विशेष टीम गठित की गई थी। टीम ने तकनीकी और जमीनी सूचनाओं को विकसित करते हुए पाया कि सलमान और शंकर राम नामक दो व्यक्ति एक



पुलिस ने करीब पांच किलोग्राम वजन की मेटाफेटामाइन ड्रग्स जब्त की।

ईंको गाड़ी में सरहद पार से लाया गया नशीला पदार्थ लेकर सप्लाई करने जा रहे हैं।

एटीजी दिनेश एम.एन. ने बताया कि इस सूचना पर त्वरित कार्रवाई करते हुए एसपी एटीएस ज्ञानचंद यादव और एसपी बाड़मेर चुनाराम जाट के नेतृत्व में एटीएस जोधपुर के इंस्पेक्टर मूल सिंह भाटी, गुजरात

एटीएस के इंस्पेक्टर डीडी रणेश्वर और बाड़मेर सदर एसएचओ ओमप्रकाश और उनकी टीम ने लोर्टी हाईट, आदर्श उण्डखा एनएच-68 पर नाकेबंदी की। नाकेबंदी के दौरान बाड़मेर की तरफ से आ रही संदिग्ध ईंको गाड़ी को रुकवाकर तलाशी ली गई, तो गाड़ी में बैठे आरोपियों के पास से 5 थैलियों में भरा 4.980

किलोग्राम अवैध मेटाफेटामाइन बरामद हुआ। गिरफ्तार आरोपियों की पहचान सलमान पुत्र लाला खां और शंकरराम पुत्र रमेशराम मेघवाल निवासी सजन का पार, रामसर के रूप में हुई है। पूछताछ में आरोपी सलमान ने खुलासा किया कि उसने यह माल पाकिस्तान के थारपारकर जिले के निवासी मसात नामक व्यक्ति से

■ **पूछताछ में आरोपी सलमान ने खुलासा किया कि उसने यह माल पाकिस्तान के थारपारकर जिले के निवासी मसात नामक व्यक्ति से अंतरराष्ट्रीय सीमा पर प्राप्त किया था**

अंतरराष्ट्रीय सीमा पर प्राप्त किया था। आरोपी के मोबाइल की जांच करने पर पाकिस्तानी नंबरों से व्हाट्सएप चैट और नशीले पदार्थ की प्राप्ति के रूप में भेजे गए वीडियो भी मिले हैं। पुलिस ने आरोपियों के कब्जे से तस्करी में प्रयुक्त वाहन और मोबाइल फोन जब्त कर लिए हैं। दोनों आरोपियों के विरुद्ध एनडीपीएस एक्ट की विभिन्न धाराओं के तहत मामला दर्ज कर जांच शुरू कर दी गई है। वर्तमान में एसपी बाड़मेर चुनाराम जाट और एटीएस एसपी ज्ञानचंद यादव के नेतृत्व में खुफिया एजेंसियां पकड़े गए संदिग्धों से संयुक्त पूछताछ कर रही हैं।

बोर्ड पूरक परीक्षाओं के आवेदन 15 से शुरू होंगे

अजमेर, (कास)। राज. माध्यमिक शिक्षा बोर्ड ने वर्ष 2026 की पूरक परीक्षाओं का कार्यक्रम जारी कर दिया है। बोर्ड सचिव गजेन्द्र सिंह राठौड़ ने बताया कि कक्षा 10वीं और 12वीं की सैद्धांतिक पूरक परीक्षाएं 14 मई से 16 मई तक आयोजित की जाएंगी, जबकि प्रायोगिक परीक्षाएं 7 मई से निर्धारित परीक्षा केंद्रों पर शुरू होंगी। पूरक परीक्षा के लिए आवेदन प्रक्रिया 15 अप्रैल से 22 अप्रैल तक निर्धारित की गई है, जिसमें नियमित और स्वयंपाठी दोनों प्रकार के परीक्षार्थी आवेदन कर सकते। इसके बाद 23 से 27 अप्रैल तक विलंब शुल्क के साथ आवेदन स्वीकार किए जाएंगे। वहीं, 28 अप्रैल से परीक्षा प्रारंभ होने तक असाधारण विलंब शुल्क के साथ आवेदन करने का अवसर मिलेगा। बोर्ड ने सभी अभ्यर्थियों से समय सीमा का पालन करते हुए आवेदन करने की अपील की है।

होटलों से घरेलू सिलेंडर जब्त

श्रीगंगानगर, (निर्स)। जिले के करणपुर में रसद विभाग की टीम ने घरेलू सिलेंडर यूज करने पर कई होटलों पर कार्रवाई की। टीम ने अवैध रूप से यूज हो रहे घरेलू गैस सिलेंडर जब्त किए। जिसके बाद आस-पास की होटलों में हड़कंप मच गया प्रवर्तन अधिकारी अमित चौधरी ने बताया कि राधे लाइट हाउस से 1 सिलेंडर, पंजाबी दाबा से 2 सिलेंडर और होटल आशीष से 1 सिलेंडर जब्त किया गया। कुल 4 सिलेंडर श्रीकरणपुर गैस सर्विस को सौंप दिए गए हैं।

श्रीगंगानगर, (निर्स)। जिले के करणपुर में रसद विभाग की टीम ने घरेलू सिलेंडर यूज करने पर कई होटलों पर कार्रवाई की। टीम ने अवैध रूप से यूज हो रहे घरेलू गैस सिलेंडर जब्त किए। जिसके बाद आस-पास की होटलों में हड़कंप मच गया प्रवर्तन अधिकारी अमित चौधरी ने बताया कि राधे लाइट हाउस से 1 सिलेंडर, पंजाबी दाबा से 2 सिलेंडर और होटल आशीष से 1 सिलेंडर जब्त किया गया। कुल 4 सिलेंडर श्रीकरणपुर गैस सर्विस को सौंप दिए गए हैं।

बीकानेर के अलावा श्रीद्वारगढ़ और लूणकरनसर सहित आसपास के इलाकों में भी बारिश हुई। इन क्षेत्रों में कहीं-कहीं तेज बारिश दर्ज की गई, जिससे तापमान में गिरावट महसूस की गई और मौसम ठंडा हो गया। रबी फसलों की कटाई का दौर जारी है, ऐसे में बारिश ने किसानों की चिंता बढ़ा दी है। खासकर गेहूं की फसल जिन खेतों में अब तक नहीं कटी है, वहां नुकसान की आशंका बढ़ गई है। खड़ी फसल के खराब होने का खतरा मंडरा रहा है, जिससे किसान तनाव में हैं। मौसम में बदलाव को मुख्य कारण पश्चिमी विक्षोभ माना जा रहा है। अप्रैल के पहले सप्ताह में भी दो बार इसके असर से परभावित हुई थी। मौसम विभाग के अनुसार आगले कुछ दिनों में भी बादल छाए रहने और रिमझिम बारिश का दौर जारी रह सकता है।

अलवर : बेरोजगारी भत्ते में घोटाला, 10 युवाओं से 5.19 लाख की वसूली होगी

अलवर, (निर्स)। अलवर में मुख्यमंत्री युवा संबल योजना के तहत बेरोजगारी भत्ता लेने में लाखों रुपए का फर्जीवाड़ा किया गया। जिला रोजगार कार्यालय की जांच में 10 आशार्थियों ने गलत जानकारी और दस्तावेजों में हेरफेर कर भत्ता ले लिया। इन 10 आशार्थियों से कई आवेदकों ने अपनी एसएसओ आईडी से ‘जांब सीकर प्रोफाइल’ में बदलाव किए, जरूरी दस्तावेज हटा दिए और कुछ मामलों में नाम, पता व मोबाइल नंबर तक बदल दिए।

रोजगार अधिकारी हरीश नेतववाल ने बताया कि अभी 58 में से

■ **जिला रोजगार कार्यालय की जांच में सामने आया कि 10 आशार्थियों ने गलत जानकारी और दस्तावेजों में हेरफेर कर भत्ता ले लिया**

10 नाम सामने आए हैं। अभी जांच चल रही है, यह संख्या बढ़ भी सकती है। इसकी जांच की जा रही है। इन आशार्थियों ने वर्ष 2024 में फॉर्म अप्लाई किया था।

पुरुष को 40000 रुपए और महिला को 4500 रुपए बेरोजगारी भत्ता मिलता है। कार्यालय ने 17 मार्च 2026 को आरोपियों के पते पर नोटिस भेजे, लेकिन ज्यादातर मामलों में डाक विभाग ने प्राप्तकर्ता नहीं रहता या कोई

व्यक्ति नहीं मिला लिखकर लैटर लौटा दिए। इसके फर्जी पते का इस्तेमाल सामने आया। इसके बाद विभाग के कर्मचारी भीतक सत्यापन करने पहुंचे, लेकिन दिया गया पता फर्जी मिला। जब विभाग ने भारतीय स्टेट बैंक आर्य नगर शाखा पर पहुंचकर बैंक डिटेल और एड्रेस का मिलान किया तो कई आवेदकों का वास्तविक निवास अलवर के बजाय दौसा जिले में पाया गया। वहीं कई का अलग-अलग जगह मिला। जांच में यह भी सामने आया कि कुछ आरोपियों ने 19 और 21 मार्च को एसएसओ आईडी के जरिए प्रोफाइल में बदलाव कर दस्तावेज हटा दिए, जो योजना के नियमों के खिलाफ हैं। अब जिला रोजगार अधिकारी तमना सिंह ने सभी दस्तावेज पुलिस को सौंप दिए हैं। पुलिस पूरे मामले की जांच कर रही है।

अजमेर में 400 किलो सड़ा मावा, पनीर और चीज़ नष्ट कराई

■ **फूड सेफ्टी टीम ने ममता डेयरी पर निरीक्षण के दौरान प्रसीजर में करीब 400 किलो सड़ा हुआ मावा, पनीर और मोजरेला चीज़ बरामद किया**

निरीक्षण के दौरान प्रसीजर में करीब 400 किलो सड़ा हुआ मावा, पनीर और मोजरेला चीज़ बरामद किया। जांच में सामने आया कि यह सामग्री लंबे समय से स्टोर की गई थी, जिसमें

फंगस लग चुकी थी और उससे तेज बदबू आ रही थी।

टीम ने तुरंत कार्रवाई करते हुए सड़े हुए मावा, चीज़ और बदबूदार रसगुल्लों को शहर के डंपिंग यार्ड में

डोडा-एमडी के साथ युवक को पकड़ा

नापासर, (निर्स)। पुलिस ने मंगलवार अलसुबह नशे के खिलाफ चलाए जा रहे अभियान के तहत कार्रवाई करते हुए एक युवक को मादक पदार्थों के साथ गिरफ्तार किया है। पुलिस ने भारतमाला सड़क स्थित बुशिया के नीचे होटल के पास दबिश देकर आरोपी राज्राम चौधरी (32) निवासी लिखमोदेसर, थाना शेरुना को पकड़ा।

नापासर थानाधिकारी सुधमा शेखावत ने बताया कि मुखबिर से मिली सूचना के आधार पर कार्रवाई करते हुए आरोपी की तलाशी ली गई। उसके कब्जे से 4 किलो 300 ग्राम डोडा, जिसमें 2 किलो 600 ग्राम डोडा छिलका और 1 किलो 700 ग्राम डोडा-चूरा शामिल था। साथ ही 1 ग्राम एमडी भी बरामद की गई। इसके बाद आरोपी को गिरफ्तार कर एनडीपीएस एक्ट में मामला दर्ज होने से मुक्ति मिलेगी, लेकिन नशे के कारोबार को बर्दाश्त नहीं किया जाएगा।

लारेंस गैंग ने पांच करोड़ की फिरौती मांगी, दो जने गिरफ्तार

■ **श्रीगंगानगर शहर के एक बड़े कांग्रेस नेता तथा उनकी पत्नी से लॉरेंस बिश्नोई गैंग ने फिरौती मांगी थी**

श्रीगंगानगर, (निर्स)। शहर के एक बड़े कांग्रेस नेता तथा उनकी पत्नी से लॉरेंस बिश्नोई गैंग ने पांच करोड़ रुपए की फिरौती मांगी थी। इस मामले में रैकी करने वाले यूपी के जालौन जिले के उरई गांव व हाल नोएडा के सदरपुर सेक्टर 45 में किराए पर रह रहे 20 वर्षीय संजीव गौतम उर्फ तुषार जाटव पुत्र बृजकिशोर को गिरफ्तार किया गया है। कोतवाल पृथ्वीपालसिंह भाटी ने आरोपी को 6 अप्रैल को अदालत में पेशकर चार दिन के रिमांड पर लिया है। आरोपी को मीरा चौक चौकी प्रभारी नरेशकुमार, हैड कांस्टेबल हरदेवसिंह, रीडर विरेंद्र गोदारा व दलीप कुमार को टीम ने नोएडा स्थित घर से हिरासत में लेकर लाए हैं। पुलिस के अनुसार आरोपियों ने

बीएसएफ जवान की पत्नी ने खुदकुशी की

जोधपुर, (कास)। शहर के मंडोर एरिया में स्थित बीएसएफ फैंमेली क्वार्टर में रहने वाले बीएसएफ जवान की पत्नी ने फंदा लगाकर खुदकुशी कर ली। घटना के समय बच्चे स्कूल गए हुए थे। शाम को वापिस लौटे तब मां फंदे पर लटक मिली। उनके चिल्लाने पर पड़ोसी मौके पर पहुंचे तथा शव को नीचे उतारा। पति बॉर्डर पर तैनात है। उसके आने पर शव का पोस्टमार्टम करा व परिजन को सुपुर्द किया गया। बताया जाता है कि मृतका का मानसिक संतुलन ठीक नहीं था। उसके भाई की तरफ से पुलिस में मर्ग की रिपोर्ट दी

■ **मृतका के भाई ने मर्ग में रिपोर्ट दी और बताया कि उसकी बहन का मानसिक संतुलन ठीक नहीं था**

गई है।

मंडोर थानाधिकारी किशनलाल ने बताया कि बाड़मेर गिड़ा स्थित होलीनी निवासी रमेश कुमार चौधरी बीएसएफ में जवान है। उसकी ड्यूटी बॉर्डर पर है। वह अपनी फैमेली के साथ यहां

महिला से छेड़छाड़ के बाद दो गुटों में पथराव

बीकानेर, (निर्स)। महिला से छेड़छाड़ को लेकर दो पक्षों में विवाद हो गया। दोनों पक्षों ने जमकर पथराव किया। एक पक्ष का आरोप है कि मोहल्ले में कुछ युवक महिला से छेड़छाड़ कर रहे थे। विरोध करने पर मारपीट करने पर उताव हो गए। आरोपियों के साथी सरिया और लाठी लेकर आ गए। विवाद बढ़ने पर दूसरे पक्ष के लोग भी लाठी-डंडा लेकर पहुंचे गए। देखते ही देखते दोनों पक्ष आमने-सामने हो गए और पथराव शुरू का दिया। सूचना पर पुलिस पहुंची तो दोनों गुट के लोग फरार हो गए। आरोपियों के खिलाफ कार्रवाई की मांग कर रहे भाजपा नेता और पुलिस के बीच नोकझोंक हो गई। बड़ी संख्या में लोगों ने थाने पर पहुंचकर मामला दर्ज करवाया।

लोगों का आरोप है कि कुछ युवक मोहल्ले की महिलाओं और युवतियों पर कमेंट करते हैं। सोमवार रात को महिला से छेड़छाड़ कर रहे थे। घटना नयाशहर थाना क्षेत्र के चौखंडी इलाके की देर रात करीब 10 बजे की है। मारपीट का वीडियो भी सामने आया है। जिसमें दिख रहा है कि बड़ी संख्या में लोग मोहल्ले से लाठियां लेकर दौड़ते हुए आ रहे हैं। देखते ही देखते दूसरे पक्ष के लोग भी लाठियां लेकर आ जाते हैं। कुछ देर तक दोनों पक्ष आमने-सामने रहे और झड़प की स्थिति बनी रही। पुलिस के पहुंचने की सूचना मिलते ही सभी लोग मौके से फरार हो गए।

एसएचओ रोहित चौधरी ने बताया कि घटना की सूचना मिलते ही बड़ी संख्या में पुलिस बल मौके पर पहुंचा। पूरे क्षेत्र में पुलिस बल तैनात किया। हालात को काबू में करने के लिए रातभर पुलिस बल तैनात रहा। फिलहाल स्थिति नियंत्रण में है। उपद्रव करने वाले युवकों की पहचान कर उन्हें पकड़ने के प्रयास किए जा रहे हैं। रात में हुए हमले के आरोपियों की गिरफ्तारी की मांग को

उदयपुर : अंबेरी में पहाड़ी पर आग लगी

उदयपुर, (कास)। उदयपुर-पिंडवाडा नेशनल हाइवे पर बीती रात को पहाड़ी पर आग लग गई। सूचना पर उदयपुर फायर स्टेशन से दमकल भी मौके पर पहुंची, लेकिन आग अत्यधिक ऊंचाई पर होने से ज्यादा मदद नहीं मिल पाई। रात करीब नौ बजे शहर के अंबेरी से गोगुंदा राहने वाले इस हाइवे पर अंबेरी पुलिसा से थोडा आगे पहाड़ भभक रहा था।

सूचना सबसे पहले फायर स्टेशन

को मिली। वैसे पहाड़ी पर आबादी नहीं होने से वहां पहुंची टीमों ने राहत ली। तेज हवा की वजह से आग की लपटें तेजी से आगे बढ़ती गईं।

जब दमकल मौके पर पहुंची तो देखा गया कि पहाड़ी के ऊंचाई पर आग पहुंच गई, जिससे दमकल का पहुंचना मुश्किल था। नीचे वाले इलाके में दमकल ने आग बुझाई और उसके बाद भी एहतियात के तौर पर वहीं खड़ी की गई। रात करीब दो बजे

बाद आग बंद हुई और उसके बाद टीमें रवाना हुईं। वैसे आग से सूखी घास को नुकसान पहुंचा। हाइवे से गुजरते लोगों ने अपनी गाड़ियां रोक कर रात को इस आग को देखा और सबने अपने स्तर पर फोन कर सूचना दी। मुख्य अग्निशमन अधिकारी बाबुलाल चौधरी ने बताया कि हमारे यहां हांसे गाड़ी मौके पर पहुंची और वहीं खड़ी कर दी गई। उन्होंने बताया कि आग ऊंचाई पर ज्यादा थी।

अजमेर में बारिश से कई इलाकों में जलभराव की स्थिति बनी

पुष्कर, सरवाड़, मसूदा सहित कई क्षेत्रों में तेज हवाओं के साथ बरसात हुई

अजमेर, (कास)। अजमेर शहर व जिलेभर में मंगलवार अलसुबह से रुक-रुक कर बारिश ने नगर निगम की

सफाई व्यवस्था की पोल खोल कर रख दी। हल्की और मध्यम बारिश के बावजूद शहर के कई इलाकों में जलभराव की स्थिति बन गई, जिससे आमजन को भारी परेशानियों का सामना करना पड़ा। बारिश के कारण जगह-जगह नालियां जाम हो गईं, जिससे पानी सड़कों पर फैल गया। कई मुख्य मार्गों और कॉलोनियों में कीचड़ जमा हो गया, जिससे राहगीरों और वाहन चालकों को आवागमन में कठिनाई हुई। लोगों को पानी और कीचड़ से बचते हुए निकलना पड़ा, जिससे दैनिक जीवन भी प्रभावित हुआ। नगर निगम द्वारा समय पर नालियों की सफाई नहीं किए जाने के कारण यह स्थिति उत्पन्न हुई है। हर वर्ष बारिश के मौसम में ऐसी समस्याएं सामने आती हैं, लेकिन इसके बावजूद स्थायी समाधान नहीं किया जा रहा है।

गोपाल बंजारा ने बताया कि ग्रामीण क्षेत्रों में भी बारिश ने किसानों की चिंता बढ़ा दी है। कई किसानों की फसलों को खरबे खेतों में पड़ी हुई है, ऐसे में लगातार हो रही बारिश से फसलों के खराब होने का खतरा मंडरा रहा है। यदि मौसम इसी तरह बना रहा, तो

किसानों को आर्थिक नुकसान उठाना पड़ सकता है।

पुष्कर संवाददाता के अनुसार :- पुष्कर में मंगलवार को सुबह हुई तेज बारिश और ओलावृष्टि ने किसानों की मुश्किलें बढ़ा दी हैं। अचानक बदले मौसम के चलते खेतों में खड़ी और कटी हुई फसलों को भारी नुकसान पहुंचा है, जिससे किसानों के चेहरों पर मायूसी साफ दिखाई दे रही है। जानकारी के अनुसार, कई किसानों ने अपनी फसल को सुरक्षित घर तक पहुंचा लिया था, लेकिन अधिकांश किसानों की फसल अभी खेतों में ही पड़ी थी। कुछ फसलें केटाई के लिए तैयार थी, तो कुछ पहले से कटी हुई खेतों में ही रखी हुई थी। ऐसे में दिन में दो-तीन बार हुई तेज बारिश और अंधेरी से फसलों को हुरी तरह प्रभावित कर दिया। बारिश का पानी खेतों में भर जाने से अनाज भीग गया और सूखने की स्थिति की नहीं रही, जिससे गुणवत्ता खराब होने का खतरा बढ़ गया है। किसान पिछले कई महीनों से मेहनत कर फसल तैयार कर रहे थे और अब कटाई कर उपज लेने की तैयारी में थे, लेकिन अचानक आई इस प्राकृतिक मार ने उनकी उम्मीदों पर पानी फेर दिया।

मसूदा संवाददाता के अनुसार :-मसूदा उपखंड क्षेत्र की ग्राम पंचायत सतावड़िया क्षेत्र में मंगलवार को हुई तेज बारिश और ओलावृष्टि ने किसानों की मुश्किलें बढ़ा दी हैं। अचानक बदले मौसम के चलते खेतों में खड़ी और कटी हुई फसलों को भारी नुकसान पहुंचा है, जिससे किसानों के चेहरों पर मायूसी साफ दिखाई दे रही है। जानकारी के अनुसार, कई किसानों ने अपनी फसल को सुरक्षित घर तक पहुंचा लिया था, लेकिन अधिकांश किसानों की फसल अभी खेतों में ही पड़ी थी। कुछ फसलें केटाई के लिए तैयार थी, तो कुछ पहले से कटी हुई खेतों में ही रखी हुई थी। ऐसे में दिन में दो-तीन बार हुई तेज बारिश और अंधेरी से फसलों को हुरी तरह प्रभावित कर दिया। बारिश का पानी खेतों में भर जाने से अनाज भीग गया और सूखने की स्थिति की नहीं रही, जिससे गुणवत्ता खराब होने का खतरा बढ़ गया है। किसान पिछले कई महीनों से मेहनत कर फसल तैयार कर रहे थे और अब कटाई कर उपज लेने की तैयारी में थे, लेकिन अचानक आई इस प्राकृतिक मार ने उनकी उम्मीदों पर पानी फेर दिया।